

संक्षिप्त

टीकाकरण अभियान शुरू

फुलेरा राष्ट्रीय पशु रोग नियंत्रण कार्यक्रम के तहत खुरपका-मुँहपका रोग से बचाव के लिए पशुओं का निःशुल्क टीकाकरण 7 वें राउंड के तहत सोमवार को खुरपका-मुँहपका रोग नियंत्रण के लिए टीकाकरण अभियान का शुभारंभ श्री हरसिद्धि गौशाला में किया गया। इस अवसर पर गौशाला संचालक त्रिलोकीदासजी महाराज ने बहुदेशीय पशु चिकित्सालय में उपनिदेशक पद पर कार्यभार ग्रहण करने पर डॉ. संजीव कुमार सिंघव व डॉ. गणेश कुमार गर्ग तथा उनकी सहयोगी टीम का स्वागत किया और अभियान में सहयोग प्रदान किया। कार्यक्रम के दौरान नगरपालिका के निवर्तमान पार्षद जगद्वि सिंह, सरदार चौधरी तथा गौशाला समिति के सभी सदस्य उपस्थित रहे। टीकाकरण टीम में पशुधन प्रसार अधिकारी सीताराम नागा, पशुधन निरीक्षक लोकेश दंबीवाल, रामनिवास भट्टेश्वर और हजारों मीणा ने सहयोग किया। गौरतलब है कि अभियान के तहत क्षेत्र में सभी पशुओं को खुरपका-मुँहपका रोग से बचाव के लिए टीकाकरण किया जाएगा।

सांसद मीना बने सदस्य

टोंक। टोंक-सवाई माधोपुर सांसद हरीश चन्द्र मीना को 18वें लोकसभा के लिए बने भारत-नाइजीरिया संसदीय मैत्री समूह का सदस्य बनाया गया है। इस बारे में लोकसभा सचिवालय, नई दिल्ली की ओर से उन्हें आधिकारिक सूचना दी गई है, इस मैत्री समूह का उद्देश्य भारत और नाइजीरिया के बीच अच्छे संबंध और सहयोग बढ़ाना है। इस मंच के जरिए दोनों देशों के सांसद आपस में बातचीत करते हैं, प्रतिनिधिमंडल के दौरों होते हैं और व्यापार, शिक्षा, संस्कृति समेत कई क्षेत्रों में सहयोग बढ़ाने पर काम किया जाता है। उनके अनुभव और सख्तिय भूमिका से भारत और नाइजीरिया के बीच संसदीय कूटनीति को मजबूती मिलने की उम्मीद है। इस अवसर पर सांसद हरीश चन्द्र मीना ने कहा कि वे इस महत्वपूर्ण दायित्व का निर्वहन पूरी निष्ठा और जिम्मेदारी के साथ करेंगे। साथ ही भारत और नाइजीरिया के बीच मित्रता, सहयोग और संसदीय संबंधों को और अधिक मजबूत बनाने का प्रयास करेंगे।

पेयजल संकट गहराया

दूहू। नगर पालिका मुख्यालय एवं आसपास के गांवों में जलदाय विभाग के अधिकारियों एवं कर्मचारियों के लापरवाही से उपभोक्ताओं को पेयजल संकट का सामना करना पड़ रहा है। पानी की प्यास बुझाने के लिए प्रति टैकर 300 में खरीदना पड़ रहा है नगर पालिका मुख्यालय पर गणेश कॉलोनी इंदिरा कॉलोनी के साथ ही आसपास से गांवों में विभाग द्वारा जो सप्लाई 2 दिन में एक बार की जाती है वह भी पर्याप्त नहीं की जाती। मात्र 5 मिनट सप्लाई आती है विभाग द्वारा चार लीटर बरों में मोटर लगाई जाकर जो पानी इकट्ठा किया जाता है के खिलाफ कोई कार्रवाई नहीं की जा रही आमजन को परेशानी का सामना करना पड़ रहा है वहीं गांवों में एवं नगर पालिका मुख्यालय पर खराब पड़े हैंड पंप की मरम्मत नहीं की जा रही कॉलोनी वासियों द्वारा उरुद अतिकारियों जिला प्रशासन को भी अवगत करा दिया गया लेकिन कोई राहत नहीं मिल पा रही है।

प्रश्नोत्तरी प्रतियोगिता आज

निवाड़ी। राजकीय महाविद्यालय में राजस्थान दिवस सप्ताह के तहत राज्य सरकार के निर्देशानुसार 19 मार्च तक विविध कार्यक्रमों का आयोजन किया जा रहा है जिसके तहत महाविद्यालय की प्राचार्य प्रोफेसर मीनाक्षी बघेल की अध्यक्षता में विकसित राजस्थान विषय पर निबंध प्रतियोगिता का आयोजन किया गया। प्राचार्य ने छात्र-छात्राओं को राजस्थान के गौरव पूर्ण इतिहास से अवगत कराते हुए विकसित राजस्थान की ओर ले जाने के लिए प्रेरित किया। एनएसएस प्रभारी रूपा चौधरी ने बताया कि प्रतियोगिता में उर्मिला चौधरी ने प्रथम, मीनाक्षी सैनी ने द्वितीय एवं सुरभि नोगिया ने तृतीय स्थान प्राप्त किया। सहायक आचार्य राजेशकुमार मीणा ने बताया कि राजस्थान को जाने विषय पर ऑनलाइन प्रश्नोत्तरी प्रतियोगिता आयोजित की गई। 17 मार्च को ऑफलाइन प्रश्नोत्तरी प्रतियोगिता आयोजित की जाएगी एवं 18 मार्च को किसान दिवस मनाया जाएगा। युवा शक्ति दिवस 17 आज दोसा। राजस्थान दिवस समारोह-2026 के कार्यक्रमों की कड़ी में जिला स्तरीय राजस्थान युवा शक्ति दिवस का आयोजन 17 मार्च को थॉकर रोड स्थित स्व. कप्तान छट्टन लाल टाउन हॉल में सुबह 11 बजे से होगा।

घरेलू गैस की कालाबाजारी पर त्वरित कार्रवाई करें : मंत्री किरोड़ी मीणा

अलवर। ग्रीष्म ऋतु में निर्बाध पेयजल एवं विद्युत आपूर्ति के लिए जिला प्रभारी मंत्री एवं कृषि एवं उद्यमिकी विभाग मंत्री डॉ. किरोड़ी लाल मीणा ने कलकट्टे सभागार में अलवर और खैरथल-तिजारा जिले के जिला स्तरीय अधिकारियों के साथ समीक्षा बैठक कर निर्देश दिए हैं। इस दौरान बैठक में वन एवं पर्यावरण राज्यमंत्री संजय वन मौजूद रहे।

बैठक में जिला प्रभारी मंत्री ने ग्रीष्म ऋतु में पेयजल सप्लाई, विद्युत आपूर्ति एवं चिकित्सा प्रबंधन, एलपीजी गैस आपूर्ति प्रबंधन, बजट घोषणाओं, विकास व जनकल्याणकारी योजनाओं की विभागवार विस्तृत समीक्षा की और आवश्यक दिशा-निर्देश देते हुए कहा है कि आपसी विभागीय समन्वय स्थापित कर टीपम ऋतु में विद्युत एवं पेयजल आपूर्ति की समुचित तैयारी रखें, जिससे

सेवर सेंट्रल जेल की सघन तलाशी

भरतपुर (निस)। भरतपुर के सेवर स्थित सेंट्रल जेल में सोमवार को जिला प्रशासन और पुलिस की संयुक्त टीम ने औचक निरीक्षण किया। इस दौरान जिला कलेक्टर कमर चौधरी और पुलिस अधीक्षक दिगंत आनंद मीके पर मौजूद रहे। उनके साथ सीओ सिटी पंकज यादव, एडीएम सिटी, एसडीएम सहित पुलिस का करीब 70-80 जवानों का जांचा भी मौजूद रहा। निरीक्षण के दौरान जेल परिसर में बंद अंडर ट्रायल कैदियों और सजायापता कैदियों से जुड़े बैकलों की गहन तलाशी ली गई। सुरक्षा व्यवस्था को ध्यान में रखते हुए चेकिंग के दौरान ड्योन कैमरों और मेटल डिटेक्टर का भी इस्तेमाल किया गया, ताकि किसी भी तरह की सख्तिय गतिविधि या प्रतिबंधित वस्तु की जांच की जा सके। अधिकारियों ने जेल परिसर के विभिन्न हिस्सों का निरीक्षण करते हुए सुरक्षा व्यवस्थाओं का जांचा लिया और संबंधित अधिकारियों को आवश्यक दिशा-निर्देश भी दिए।

पुलिस कांस्टेबल पुष्पा सैनी सम्मानित



बेस्ट महिला पुलिस कांस्टेबल पुष्पा सैनी व डीएसपी, एसएचओ का सम्मान किया।

किशनगढ़ बास। पुलिस थाना किशनगढ़ बास की महिला कांस्टेबल पुष्पा सैनी को अंतरराष्ट्रीय महिला दिवस पर राज्यस्तरीय कार्यक्रम में बेस्ट महिला कांस्टेबल के रूप में सम्मानित किए जाने पर सोमवार को सीएलजी सदस्य, वार एसोसिएशन अध्यक्ष सहित वकीलों एवं व्यापारियों ने डीएसपी लाल सिंह यादव, थानाधिकारी बनवारी लाल मीणा का साफा बांधकर व महिला कांस्टेबल पुष्पा सैनी का शॉल ओढ़ाकर सम्मान किया। इस मौके पर वरिष्ठ अध्यक्ष राकेश तिवारी, पूर्व प्रधान विनय व्यास, व्यापार महासंघ अध्यक्ष परमानंद लखयाणी, शाह अल्वी समाज के जिलाध्यक्ष सैयद रहमत शाह अल्वी, ए.एस.आई. राजकुमार,

आचार्य इन्द्रनंदी महाराज का मंगल प्रवेश

निवाड़ी। सकल दिगम्बर जैन समाज के तत्वावधान में आचार्य इन्द्रनंदी महाराज संघ का गाजे बाजे के साथ मंगल प्रवेश हुआ। जैन समाज के मीडिया प्रभारी सुनील भाणजा व विमल जीला ने बताया कि आचार्य इन्द्रनंदी महाराज टोंक से विहार कर सोमवार को सुबह निवाड़ी शहर पहुंचे।

इससे पूर्व सुशील जैन आरामशील, विष्णु बोहरा, महेंद्र चंवरिया, सुनील भाणजा, नवरत्न टोंग्या मनोज पाटन, विमल सोगानी, चेतन शिवाड, मुकेश बनेटा, मोहित चंवरिया, बंटी बड़ागांव, नरेश जैन, कमलेश जैन, रामपाल जैन व राजेश जैन सहित कई श्रद्धालुओं ने बरौनी पहुंचकर आचार्यश्री को श्रीफल भेंट किया। मंगल प्रवेश के दौरान आचार्य इन्द्रनंदी महाराज का जगह-जगह अनुवाची कसे स्वागत किया गया। आचार्यश्री बेड बाजों के साथ बरूई वालों के मंदिर में पहुंचे। जहां पर शिखरचंद काला व अजीत काला ने आचार्यश्री का पाद प्रक्षालन व किया। उसके पश्चात जुलुस अहिंसा सर्कल से रवाना होकर श्री शांतिनाथ दिगंबर जैन अटवाल मंदिर पहुंचा।



प्रभारी मंत्री डॉ. किरोड़ी लाल मीणा व वन मंत्री संजय शर्मा ने अलवर व खैरथल तिजारा जिले की समीक्षा बैठक की।

गांव एवं कस्बों में गर्मी के दौरान आमजन को पेयजल संबंधी समस्या का सामना ना करना पड़े। इसके साथ मंत्री ने निर्देश दिए कि बजट घोषणाओं की निश्चित समयावधि में धरातल पर उतारे

एवं विभागीय योजनाओं में लक्ष्यानसार प्रगति सुनिश्चित करें। प्रभारी मंत्री डॉ मीणा ने अधिकारियों को ईआरसीपी योजना, भरतपुर-चम्बल पेयजल योजना, ईसरदा योजना, जल जीवन

मिशन, बजट घोषणाओं एवं अमृत 2.0 योजना में पेयजल कार्यों को गति देने के भी निर्देश दिए। बैठक में थानागाणी विधायक कांति प्रसाद मीणा, राजगढ़-लक्ष्मणगढ़ विधायक मांगीलाल मीणा,

कोटपुतली में रामोत्सव व हनुमान जन्मोत्सव पर चर्चा

कोटपुतली। विश्व हिन्दू परिषद नगर कार्यकारिणी की बैठक सोमवार को कस्बे के भगवान श्री परशुराम मंदिर प्रांगण में आयोजित हुई। जिसमें रामोत्सव व हनुमान जन्मोत्सव कार्यक्रम को लेकर विचार-विमर्श किया गया। बैठक को समन्वित करते हुये प्रांत मंत्री राधेश्याम गौतम ने कहा कि भगवान श्रीराम ने मनुष्य को आदर्श जीवन जीने का उदाहरण अपनी जीवनी जोकर दिया है। उन्होंने कहा कि अनुशासन के साथ धार्मिक वातावरण में करारा यात्रा व राम ध्वज यात्रा निकालें, जिससे क्षेत्र में हिंदुत्व यात्रा जागरण हो। सभी कार्यकर्ताओं ने तन, मन व धन से कार्यक्रम को संपन्न करने का संकल्प लिया। विहिप नगर अध्यक्ष रोहिताश सैनी ने बताया कि यात्रा में रामरिछपाल दास महाराज, बालेश्वर दास महाराज, मंगलदास महाराज भी

- विश्व हिन्दू परिषद नगर कार्यकारिणी की बैठक आयोजित
- अनुशासन के साथ धार्मिक वातावरण में कलश यात्रा व राम ध्वज यात्रा निकालें, जिससे क्षेत्र में हिंदुत्व भाव का जागरण हो।

उपस्थित रहेंगे। इस मौके पर रामचंद्र सैनी, रामप्रकाश बंसल, घनश्याम छिपी का दुपट्टा पहनाकर संरक्षण मंडल सदस्य नियुक्त किया गया। इस दौरान संरक्षक रामविलास, पूर्व चैयरमैन एड. महेंद्र कुमार सैनी, दुर्गावाहिनी प्रांत संयोजिका बाला देवी, जिला मंत्री महावीर सिंह, जिला सह मंत्री एड. शिवकुमार गुप्ता, नेमोचंद हिन्दू, भाजपा नगर मंडल अध्यक्ष अरुण सैनी, एसीबीईओ पूरण कसाना, उमराव लाल वर्मा, सुनील चौधरी, रविन्द्र शेखावत, बाबूलाल सैनी, सीताराम अटवावाल,

मनोज शर्मा, विनोद गोयल, विजय सोनी, हेमंत, हरिराम सैनी, दयाराम कुमावत, सुमित यादव, सोनू तिवारी, दिनेश छिपी, अमित गोस्वामी, छाजुराम, धर्मवीर कुमावत, देवेन्द्र भरगढ़, दिनेश सैनी, अंकित छिपी, राजेन्द्र सैनी, प्रदीप अग्रवाल, जितेंद्र जोशी, राजेश दीक्षित, रणवीर सिंह, विष्णु, हुकमचंद गुप्ता, अमरजीत सोनी, संजय छिपी, विरेन्द्र सैनी, प्रकाश सैनी, नीतेश, अमित सैनी, दिनेश छिपी, रिकू लखेरा, रमेश शर्मा समेत अन्य मौजूद रहे।

एलपीजी संकट पर विरोध में कांग्रेस का प्रदर्शन

पावटा। अखिल भारतीय राष्ट्रीय कांग्रेस के राष्ट्रव्यापी महाविरोध कार्यक्रम के तहत रविवार को विराटनगर व पावटा ब्लॉक के संयुक्त नेतृत्व में पावटा कस्बे में कांग्रेस कार्यकर्ताओं ने केंद्र की भाजपा सरकार के खिलाफ जोरदार धरना व विरोध प्रदर्शन किया। जिला कांग्रेस कमेटी अध्यक्ष एवं पूर्व विधायक इन्द्राज सिंह गुर्जर के निर्देशन में आयोजित यह कार्यक्रम पावटा के सुभाष चौक पर हुआ, जहां कार्यकर्ताओं ने बढ़ती महंगाई, एलपीजी गैस की कमी, घरेलू गैस की कम आपूर्ति और कालाबाजारी के विरोध में केंद्र सरकार के खिलाफ जमकर नारेबाजी की। विरोध-प्रदर्शन की अध्यक्षता पावटा ब्लॉक कांग्रेस अध्यक्ष महादेव यादव और विराटनगर ब्लॉक अध्यक्ष महेंद्र रातावाल ने की, जबकि युवा नेता ओपी बायला ने मंच संचालन किया। इस दौरान वक्ताओं ने मिडिल ईस्ट में जारी युद्ध और बढ़ते अंतरराष्ट्रीय तनाव के बीच रसाई गैस सिलेंडर की कमीतों में वृद्धि तथा कॉर्मिशियल सिलेंडरों की आपूर्ति प्रभावित होने के मुद्दे पर केंद्र सरकार की विदेश नीति पर सवाल उठाए। महादेव यादव ने कहा कि मौजूदा परिस्थितियों में केंद्र की मोदी सरकार देश के हितों की रक्षा करने में पूरी तरह विफल साबित हो रही है।

आयुर्वेदिक औषधालय कम्पाउन्डर के भरोसे

दोसा। ग्राम पंचायत जोपांडा में आयुर्वेदिक औषधालय करीब एक वर्ष से कम्पाउन्डर के भरोसे संचालित हो रहा है। जिसके चलते ग्रामीणों को असुविधा का सामना करना पड़ रहा है। ग्रामीणों ने बताया कि करीब एक वर्ष से आयुर्वेदिक औषधालय के चिकित्सक का पद रिक्त रहा है। जिससे लोगों को बेहतर इलाज नहीं मिल पा रहा है। लोगों का कहना है कि जब से आयुर्वेदिक चिकित्सक दीपिका दाभाई को मेडिकल कॉलेज में डेप्यूटेशन पर नियुक्त किया गया है। जब से ही कम्पाउन्डर दिनेश शर्मा के भरोसे आयुर्वेदिक औषधालय संचालित हो रहा है, करीब एक वर्ष से पद रिक्त होने की वजह से ग्रामीणों को आयुर्वेदिक चिकित्सा का लाभ नहीं मिल पा रहा है। गौरतलब है कि ग्राम पंचायत जोपांडा के अन्तर्गत लोटवाडा, जोपांडा आजीवास, पाडली, मित्रपुरा, राजपुरा, पालावास, आजीवास, मोडा सहित करीब 10 गांवों के लोग इस आयुर्वेदिक औषधालय में जांच एवं इलाज लेने के लिए आते हैं। जिन्हें डाक्टर के अभाव में निराश लोटना पड़ता है। व सही इलाज नहीं मिल पा रहा है। पूरण मल योके ने बताया कि प्रतियोगिता की तैयारी करने वाले विद्यार्थियों जाति

- अलवर और खैरथल तिजारा जिले की पेयजल, बिजली, चिकित्सा व्यवस्था, एवं बजट घोषणाओं की प्रगति समीक्षा की

जिला कलेक्टर डॉ. आर्ति का शुक्ला, पुलिस अधीक्षक सुधीर चौधरी, पूर्व विधायक जयराम जादव, अतिरिक्त जिला कलेक्टर प्रथम बीना महावर, अतिरिक्त जिला कलेक्टर द्वितीय योगेश डागुर, जिला परिषद के मुख्य कार्यकारी अधिकारी सालुखे गौरव रविंद्र, जेबीवीएनएल के अधीक्षक अभियंता राधे श्याम बंसल सहित अलवर एवं खैरथल- तिजारा जिले के अन्य जिला स्तरीय अधिकारी उपस्थित रहे।

होली स्नेह मिलन समारोह मनाया

टोंक। जर्नलिस्ट्स एसोसिएशन आफ राजस्थान जिला ईकाई की ओर से सोमवार को मुख्यालय स्थित डाक बंगले में नववर्ष एवं होली स्नेह मिलन समारोह आयोजित किया गया। जिसमें अध्यक्ष रेल लाओं संघर्ष समिति व अन्तर्राष्ट्रीय मानवाधिकार एसोसिएशन के राष्ट्रीय उपाध्यक्ष एवं समाजसेवी अकबर खान जो मुख्य अतिथि रहे। इस मौके पर जिलेभर से जुटे पत्रकारों ने आपस में नववर्ष, होली तथा ईदुलफितर की एक-दूसरे को शुभकामनाएं देते हुये पत्रकार एकता के नारे को बुलन्द किया। जार के प्रदेश सचिव पुरुषोत्तम जोशी ने कहा कि राजधानी की तर्ज पर टोंक में भी प्रेस क्लब की स्थापना होकर भवन बने, इसके लिए संगठन सरकार से लातारत समन्वय बनाकर काम कर रहा है। जिलाध्यक्ष ब्रिजेश परिखवाल ने आग्रह कर सभी पत्रकारों को आभार जताते हुये कहा कि पत्रकारों के लिए पत्रकार कल्याण कोष की आगामी अप्रैल माह से शुरुआत की जायेगी।

सार-समाचार



दोसा। जिला कलेक्टर देवेन्द्र कुमार ने सोमवार को जिला कलेक्ट्रेट में जन स्वास्थ्य अभियंत्रिकी विभाग के अधिकारियों के साथ बैठक कर आगामी गर्मी के मौसम में पेयजल आपूर्ति को सुचारु बनाए रखने की तैयारियों की समीक्षा की। उन्होंने अधिकारियों को निर्देश दिए कि गर्मियों में पेयजल व्यवस्था को सुचारु रखने के लिए अभी से प्रभावी योजना बनाकर कार्य किया जाए, ताकि आमजन को पानी की किसी प्रकार की समस्या का सामना नहीं करना पड़े। बैठक के दौरान जिला कलेक्टर ने कंटीजेंसी प्लान के तहत प्रस्तावित कार्यों की स्थिति की समीक्षा करते हुए विभागीय स्तर पर सभी आवश्यक तैयारियों समय रहते पूर्ण करने के निर्देश दिए, जिससे आवश्यकता पड़ने पर त्वरित कार्रवाई सुनिश्चित की जा सके। उन्होंने गत कंटीजेंसी प्लान के कार्यों की प्रगति की समीक्षा कर आवश्यक निर्देश प्रदान किए। उन्होंने हैंडपंप रिपेयर अभियान में तेजी लाने के निर्देश देते हुए कहा कि जिले में खराब पड़े अधिकतम हैंडपंपों को प्राथमिकता के आधार पर शीघ्र ठीक करवाया जाए, ताकि ठामीण क्षेत्रों में पेयजल उपलब्धता सुनिश्चित हो सके। जिला कलेक्टर ने विभाग की ओर से टैकर संचालन की रणनीति पर भी चर्चा करते हुए कहा कि जहां भी टैकरों की आवश्यकता की संभावना हो, वहां पहले से तैयारी कर ली जाए, ताकि स्वीकृति मिलते ही तुरंत टैकरों का संचालन शुरू किया जा सके। इसके अलावा जिला कलेक्टर ने ईसरदा परियोजना के अंतर्गत चल रहे कार्यों की समीक्षा करते हुए गति तेज करने के निर्देश दिए। बैठक में जन स्वास्थ्य अभियंत्रिकी विभाग के कार्यवाहक अधीक्षक अभियंता बीएल मीणा एवं जयपुर विद्युत वितरण निगम लिमिटेड के अधीक्षक अभियंता एमएल मीणा सहित अन्य विभागीय अधिकारी उपस्थित रहे।

टूटी सड़क से राहत लेकिन नाली से आहत

सांभरझील। सांभर के छोटा बाजार में गलत तरीके से पेयजल लाइन डालने के लिए अंधाधुंध तरीके से खुदवाई गई सड़क को लंबे समय पश्चात बेजा दबाव पड़ने के बाद आखिरकार सार्वजनिक निर्माण विभाग की ओर से दुरुस्त करवा दिया गया। नगरपालिका के निवर्तमान बोर्ड के एक साधारी राजनेता की हठधर्मिता के कारण छोटा बाजार से देववानी तीर्थ स्थल तक जाने वाली प्राचीन सड़क से आने जाने वाले सैकड़ों श्रद्धालुओं, आमजन व दुकानदारों को लापरवाही परेशानी होती रही लेकिन सत्ता पक्ष को न कभी इसके लिए कवायद नहीं की क्योंकि एक व्यक्ति विशेष के फायदे के लिए वे सैकड़ों लोगों को साल भर तक दर्द देते रहे लेकिन जब आखिरकार पेयजल लाइन बिछाने के सपने साकार नहीं हो सके और हार थककर विभाग के पास रोक बनवाने के अलावा अन्न अन्न को रास्ता शेष नहीं बचा था। चलो देर आए दुरुस्त आयद सिद्धांत को याद रखकर जनता ने इसके लिए विभाग का साधुवाद भी प्रकट कर दिया लेकिन सड़क के बीचो-बीच नाली की चौड़ाई इतनी अधिक कर दी गई वाहन तो दूर साइकिल भी नहीं निकाली जा सकती। एक परेशानी दूर हुई तो दूसरी परेशानी खड़ी हो गई। बता दे की अभी छोटा बाजार का ही एक निवासी इस नाली में अटक कर गिर गया और चोटिल होने से उसके तीन चार टांके आए बताए। अन्य कोई दुर्घटना कारित ना हो इसके लिए विभाग को चाहिए कि इस रोड पर बनी नाली पर फेरो कवर लगाकर इसके लेवल को ठीक किया जाए अन्यथा किसी अन्य दुर्घटना होने से इनकार नहीं किया जा सकता।

पावटा उपजिला अस्पताल में मरीजों की भीड़

पावटा। बदलते मौसम के बीच पावटा उपजिला अस्पताल में मरीजों की भीड़ देखने को मिली। सुबह से ही बड़ी संख्या में लोग उपचार के लिए अस्पताल पहुंचने लगे, जिसके चलते ओपीडी और दवाई काउंटर पर लंबी कतारें लग गईं। पची बनावले के लिए एम मरीजों और उनके परिजनों को काफी देर तक इंतजार करना पड़ा। अस्पताल परिसर में सुबह से ही विभिन्न विभागों के बाहर मरीजों की भीड़ नजर आई। कई मरीज अपने परिजनों के साथ इलाज के लिए पहुंचे, जिससे अस्पताल में काफी भीड़भाड़ का माहौल बन गया। दवाई काउंटर पर भी मरीजों की लंबी लाइनें लगी रहीं और कर्मचारियों को दवायां देने में काफी व्यस्तता रही। उपजिला अस्पताल प्रभारी डॉ. रवि बंसल, वरिष्ठ चिकित्सक डॉ. देवेन्द्र शर्मा, संतोष वर्मा, अशोक जाट, भास्कर मिश्रा, खूबसूर अटवाल, बृजेश शर्मा के अतिरिक्त मरीजों में बदलाव के कारण मौसमी बीमारियों के मरीजों की संख्या तेजी से बढ़ी है। खांसी, बुखार और वायरल संक्रमण के मरीज अधिक संख्या में अस्पताल पहुंच रहे हैं। बच्चों और बुजुर्गों में भी इन बीमारियों के मामले ज्यादा देखने को मिल रहे हैं। डॉक्टरों ने लोगों को मौसम के अनुसार सावधानी बरतने, स्वच्छता बनाए रखने और लक्षण दिखाते देने पर तुरंत चिकित्सकी सलाह लेने की बात कही है, ताकि बीमारियों से बचाव किया जा सके। वहीं कोविड अस्पताल प्रभारी डॉ.रवि बंसल ने बताया कि उपजिला अस्पताल में गायनिक ओटी शुरू करवाने के लिए इससे संबंधित उपकरणों की मात्र के लिए पत्र व्यवहार कर अवगत करवाया गया है। इसके शुरू होने से क्षेत्र की गर्भवती महिलाओं और स्त्री रोग से संबंधित मरीजों को बड़ी राहत मिल सकती है। मरीजों को सिजेरियन डिलीवरी और अन्य स्त्री रोग संबंधी ऑपरेशन के लिए दूर-दूरजग के बड़े अस्पतालों में जाने की आवश्यकता नहीं पड़ेगी। अस्पताल में आयुक्त उपकरणों के साथ विश्वेश्वरजी की व्यवस्था होने से महिलाओं को समय पर बेहतर चिकित्सा सेवाएं मिल सकेंगी। इससे विशेष रूप से ग्रामीण क्षेत्रों की गर्भवती महिलाओं को काफी राहत मिलेगी, जिन्हें अब तक गंभीर स्थिति में जयपुर या अन्य बड़े अस्पतालों में रेफर करना पड़ता था।

गुजर सखी मेला शुरु

टोंक। राजसखी मेला-2026 के तहत आयोजित कार्यक्रम में सोमवार को जिला मुख्यालय के कलेक्ट्रेट परिसर में राजीविका की स्वयं सहायता समूह की महिलाओं को संबोधित करते हुए प्रदेश के जन स्वास्थ्य अभियंत्रिकी मंत्री कन्हैया लाल चौधरी ने कहा कि देश को आगे बढ़ाने में महिलाओं की भूमिका महत्वपूर्ण है। देश के प्रथममंत्री श्री नरेन्द्र मोदी एवं प्रदेश के मुख्यमंत्री भजनलाल शर्मा ने महिलाओं को आर्थिक रूप से मजबूत बनाने के लिए राजीविका मिशन के तहत "लखपति दीदी योजना" का विस्तार किया है। अब महिलाओं को 1.5 प्रतिशत ब्याज पर एक लाख रुपये का लोन मिल रहा है। इस अवसर पर उन्होंने राजीविका स्वयं सहायता समूह की महिलाओं को 8 करोड़ रुपये से अधिक की राशि के बैंक वितरित किए। इस दौरान चौधरी ने जिले में राजीविका की महिलाओं को आर्थिक मजबूती देने के लिए जिला कलेक्टर कल्पना अग्रवाल द्वारा किए गए नवाचार "डीएम विद दीदीज" की सराहना की। उन्होंने कहा कि जिला मुख्यालय पर राजीविका मार्ट का कॉसेप्ट, श्री कल्याण की मंदिर डिग्री में महिलाओं की आजीविका वृद्धि के लिए दुकान उपलब्ध कराने से लाभदायक दीदी के उत्पादों को व्यापक बाजार और आय के नये अवसर प्राप्त होंगे, उन्होंने इसके लिए अपनी और से 50 लाख रुपये की घोषणा की। इस अवसर पर जिला कलेक्टर कल्पना अग्रवाल ने कहा कि यह मेला महिलाओं की आर्थिक सशक्तिकरण की दिशा में महत्वपूर्ण पहल है। उन्होंने कहा कि इस मेले में राजस्थान के अन्य जिलों के 19 तथा स्थानीय 36 स्वयं सहायता समूह अपने प्रोडक्ट का क्रय करने के लिए आए हैं। उन्होंने जिले वासियों से अपील की है कि वे अधिक से अधिक संख्या में पहुंचकर महिला स्वयं सहायता समूहों का उत्पादों का उस्ताह वर्धन करें तथा उनके उत्पादों को खरीदकर उन्हें आत्मनिर्भर बनने में सहयोग दें। कार्यक्रम में राजीविका की दीदीज सरिता निराला, सुमन जांजिड और ममता योगी ने स्वयं सहायता समूह से जुड़ने के बाद अपने जीवन में आए परिवर्तन, आत्मनिर्भर बनने और अपनी आर्थिक तस्करी के बारे में बताया। इस अवसर पर पुलिस अधीक्षक राजेश कुमार मीना, सीडीओ परशुराम धानका, एडीएम रामरतन सौकरियां उपखंड अधिकारी हुसनीचंद रौहलानिया, धर्मराज गुर्जर, देवराज गुर्जर समेत बड़ी संख्या में जिले के विभिन्न उपखंडों से आई राजीविका स्वयं सहायता समूह की महिलाएं, आमजन मौजूद रहे। मंत्री कन्हैया लाल चौधरी ने राज सखी मेले में राजीविका के विभिन्न स्वयं सहायता समूहों द्वारा लगाई गई स्टॉल का अन्वलेकन किया। साथ ही महिलाओं का उस्ताह वर्धन करते हुए कहा कि उनके द्वारा निर्मित उत्पाद दिल से रची हाथों से सजी कला का बेहतरीन उदाहरण दिया।

जेल की तलाशी, 163 बंदियों से वार्ता की



कोटपुतली में जिला पुलिस अधीक्षक सतवीर सिंह के निर्देशन में दल ने जेल का निरीक्षण किया।

कोटपुतली। पुलिस मुख्यालय के निर्देशानुसार जिला पुलिस अधीक्षक सतवीर सिंह के निर्देशन में सोमवार को एसडीएम रामावतार मीणा की मौजूदगी में डीएसपी राजेन्द्र कुमार बुरडक के नेतृत्व में कोटपुतली एसएचओ राजेश कुमार शर्मा मय जापा व महिला थानाधिकारी किशन लाल मय जापा समेत सरण्ड व पनियाला पुलिस थाने

- जेल के निरीक्षण में आपत्तिजनक वस्तु नहीं मिली

के जापते के साथ तीन टीमों गठित की गई। टीमों द्वारा एक साथ जिला कारागृह का औचक निरीक्षण किया गया। इस दौरान जेल में निरुद्ध चले रहे विचाराधीन

बंदियों के रहने के लिये बनी बैरिक्स व जेल परिसर की गहनता से तलाशी/चैकिंग की गई तथा जेल में बंद विचाराधीन कुल 163 बंदियों से वार्ता कर जानकारी प्राप्त की गई। चैकिंग के दौरान कोई प्रतिबंधित सामग्री नहीं मिली एवं ना ही कोई आपत्तिजनक वस्तु मिली। भविष्य में भी समय-समय पर नियमित रूप से जेल चैकिंग की जाती रहेगी।